

॥ ఓం నమో శ్రీకృష్ణాయ ॥

29.12.2023 శుక్రవారం (171వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాభయద హస్తాయ వరారోహా ప్రియాయ చ

వరాహాచల వాసాయ శ్రీనివాసాయ తేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్భుత వరాహా వినీయామానాం

దంష్ట్రాగ్రకోటి కిరణావలి పూర్వమాణాం ।

వ్యాస ప్రసూత శుక వాక్య విగీయామానాం

విశ్వంభరాం నమత, భాగవతా మితాభాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు

బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

ఏకోనవింశోధ్యాయః - 19

అథ శ్రీమద్భాగవతే పారమహంస్యాం సంహితాయాం తృతీయ స్కంధే ఏకోనవింశో_ధ్యాయః

మైత్రేయ ఉవాచ

అవధార్య విరించస్య నిర్వ్వలీకామృతం వచః

ప్రహస్య ప్రేమగర్భేణ తదపాంగేన సో_గ్రహీత్ || 3-19-1 ||

తతస్సపత్నం ముఖతః చరంతమకుతోభయమ్

జఘానోత్పత్య గదయా హనావసురమక్షజః || 3-19-2 ||

సా హతా తేన గదయా విహతా భగవత్కూర్త

విఘూర్ణితాపతద్రేజే తదద్భుతమివాభవత్ || 3-19-3 ||

స తదా లబ్ధతీర్థో_పి న బబాధే నిరాయుధమ్

మానయన్ స మృధే ధర్మం విష్వక్సేనం ప్రకోపయన్ || 3-19-4 ||

గదాయామపవిద్ధాయాం హాహాకారే వినిర్గతే

మానయామాస తద్ధర్మం సునాభం చాస్మరద్విభుః || 3-19-5 ||

తం వ్యగ్రచక్రం దితిపుత్రాధమేన

స్వపార్షదముఖ్యేన విషజ్జమానమ్

చిత్రా వాచో_తద్విదాం ఖేచరాణాం

తత్రాస్మాసన్ స్వస్తి తే_ముం జహీతి || 3-19-6 ||

స తం నిశామ్యత్తరథాంగమగ్రతో

వ్యవస్థితం పద్మపలాశలోచనమ్

విలోక్య చామర్షపరిప్లుతేంద్రియో

రుషో స్వదంతచ్ఛదమాదశచ్ఛసన్ || 3-19-7 ||

కరాళదంష్ట్రశ్చక్షుర్భ్యాం సంచక్షాణో దహన్నివ

అభిప్లుత్య స్వగదయా హతో_సీత్యాహనద్ధరిమ్ || 3-19-8 ||

పదా సవ్యేన తాం సాధో భగవాన్ యజ్ఞసూకరః
లీలయా మిషతః శత్రోః ప్రాహరద్వాతరంహసమ్ || 3-19-9 ||

ఆహ చాయుధమాధత్స్వ ఘటస్వ త్వం జిగీషసి
ఇత్యుక్తః స తదా భూయస్తాడయన్ వ్యనదద్భుశమ్ || 3-19-10 ||

తాం స ఆపతతీం వీక్ష్వ భగవాన్ సమవస్థితః
జగ్రాహ లీలయా ప్రాప్తాం గరుత్మానివ పన్నగీమ్ || 3-19-11 ||

స్వ పౌరుషే ప్రతిహతే హతమానో మహాసురః
నైచ్ఛద్గదాం దీయమానాం హరిణా విగతప్రభః || 3-19-12 ||

జగ్రాహ త్రిశిఖం శూలం జ్వలజ్జ్వలనలోలుపమ్
యజ్ఞాయ ధృతరూపాయ విప్రాయాభిచరన్ యథా || 3-19-13 ||

తదోజసా దైత్యమహాభటార్పితం
చకాస దంతః ఖ ఉదీర్ణదీధితి
చక్రేణ చిచ్ఛేద నిశాతనేమినా
హరిర్యథా తార్క్ష్యపతత్రముజ్ఞితమ్ || 3-19-14 ||

వృక్ష్ణే స్వశూలే బహుధారిణా హరేః
ప్రత్యేత్య విస్తీర్ణమురో విభూతిమత్
ప్రవృద్ధరోషః స కఠోరముష్టినా
నదన్ ప్రహృత్యాంతరధీయతాసురః || 3-19-15 ||

తేనేత్థమాహతః క్షత్తరః భగవానాదిసూకరః
నాకంపత మనాక్ క్వాపి స్రజా హత ఇవ ద్విపః || 3-19-16 ||

అథోరుధాస్మజన్మాయాం యోగమాయేశ్వరే హరౌ
యాం విలోక్య ప్రజాస్తస్తాః మేనిరేఽస్యోపసంయమమ్ || 3-19-17 ||

అజాదయో వీక్ష్వ శశంసురాగతాః
అహో ఇమాం కో ను లభేత సంస్థితిమ్

॥ 3-19-27 ॥

యం యోగినో యోగసమాధినా రహో
ధ్యాయంతి లింగాదసతో ముముక్షయా
తస్యైష దైత్యఋషభః పదాహతో
ముఖం ప్రపశ్యంస్తనుముత్ససర్జ హ

॥ 3-19-28 ॥

ఏతా తౌ పార్షదావస్య శాపాద్యాతావసద్గతిమ్
పునః కతిపయైః స్థానం ప్రపశ్యేతే హ జన్మభిః

॥ 3-19-29 ॥

దేవా ఊచుః

నమో నమస్తేఽఖిలయజ్జతంతవే
స్థితౌ గృహీతామలసత్త్వమూర్తయే
దిష్ట్యా హతోఽయం జగతామరుంతుదః
త్వత్పాదభక్త్యా వయమీశ నిర్భృతాః

॥ 3-19-30 ॥

మైత్రేయ ఉవాచ

ఏవం హిరణ్యాక్షమసహ్యవిక్రమం
స సాదయిత్వా హరిరాదిసూకరః
జగామ లోకం స్వమఖండితోత్సవం
సమీడితః పుష్కరవిష్టరాదిభిః

॥ 3-19-31 ॥

మయా యథానూక్తమవాది తే హరేః
కృతావతారస్య సుమిత్ర చేష్ఠితమ్
యథా హిరణ్యాక్ష ఉదారవిక్రమో
మహామృధే క్రీడనవన్నిరాకృతః

॥ 3-19-32 ॥

సూత ఉవాచ

ఇతి కౌషాఠవాఖ్యాతామ్ ఆశ్రుత్య భగవత్కథామ్

క్షత్తాఽనందం పరం లేభే మహాభాగవతో ద్విజ

॥ 3-19-33 ॥

అన్యేషాం పుణ్యశ్లోకానామ్ ఉద్దామయశసాం సతామ్

ఉపశ్రుత్య భవేన్మోదః శ్రీవత్సాంకస్య కిం పునః

॥ 3-19-34 ॥

యో గజేంద్రం రుషగ్రస్తం ధ్యాయంతం చరణాంబుజమ్

క్రోశంతీనాం కరేణానాం కృచ్ఛతోఽమోచయత్ ద్రుతమ్

॥ 3-19-35 ॥

తం సుఖారాధ్యమృజుభిః అనన్యశరణైర్హృభిః

కృతజ్ఞః కో న సేవేత దురారాధ్యమసాధుభిః

॥ 3-19-36 ॥

యో వై హిరణ్యాక్షవధం మహాద్భుతం

విక్రీడితం కారణసూకరాత్మనః

శృణోతి గాయత్యనుమోదతేఽంజసా

విముచ్యతే బ్రహ్మవధాదపి ద్విజాః

॥ 3-19-37 ॥

ఏతన్మహాపుణ్యమలం పవిత్రం

ధన్యం యశస్యం పదమాయురాశిషామ్

ప్రాణేంద్రియాణాం యుధి శౌర్యవర్ధనం

నారాయణోఽంతే గతిరంగ శృణ్వతామ్

॥ 3-19-38 ॥

ఇతి శ్రీమద్భాగవతే పాఠమహంస్యాం సంహితాయాం తృతీయ స్కంధే ఏకోనవంశోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

- - -